



உயிரிழந்தவர்களின் குடும்பங்களுக்கு தலா ரூ. 5 லட்சம்!

முதல்வர் மு.க.ஸ்டாலின் அறிவிப்பு... முதல் பக்கத் தொடர்ச்சி!

வெள்ளத்தால் பாதிக்கப்பட்ட மக்களுக்கு, மீட்பு மற்றும் நிவாரண நடவடிக்கைகள் மேற்கொள்ள கூடுதல் ஹெலிகாப்டர்கள் அனுப்பி வைக்கக்கோரி ஒன்றிய பாதுகாப்புத்துறை அமைச்சர் ராஜ்நாத் சிங் அவர்களுக்கு கடிதம் எழுதினேன்.

வெள்ளத்தில் சிக்கியவர்களை மீட்பதற்கும், உணவுப் பொருட்களை விநியோகிக்கவும் விமானப் படையின் 4 ஹெலிகாப்டர்கள், கடற்படையின் 2 ஹெலிகாப்டர்கள் மற்றும் கடலோரக் காவல் படையின் 2 ஹெலிகாப்டர்கள் ஈடுபடுத்தப் பட்டுள்ளன.

பெருமழையின் தாக்கம் அதிகமாக இருப்பதைக் கருத்தில் கொண்டு, மீட்பு மற்றும் நிவாரணப் பணிகளுக்கு கூடுதல் ஹெலிகாப்டர்கள் தேவைப் படுவதால், அதிகபட்ச அளவில் ஹெலிகாப்டர்களை அனுப்பி வைக்க வேண்டும் என்று கேட்டுக் கொண்டதன் அடிப்படையில் அவர்களும் அனுப்பி வைத்திருக்கிறார்கள்.

மாநில மற்றும் தேசிய பேரிடர் மீட்புக் குழுவின் ரின் பெருமூய்ரசியினாலும், தீயணைப்பு மற்றும்

மீட்புப் பணிகள் துறையினரின் சிறந்த பங்களிப்பினாலும், வருவாய்த் துறை மற்றும் அனைத்துத் துறைகளின் ஒருங்கிணைந்த களப்பணியினாலும் நடவடிக்கைகள் மேற்கொள்ளப்பட்டு வருகின்றன.

தேவையான நிவாரணம் அரசு வழங்கும்!

பெருமழையின் காரணமாக பாதிக்கப்பட்ட வீடுகளை இழந்த மக்களுக்கும், விவசாயப் பெருங்குடி மக்களுக்கும், கால்நடை இழப்பைச் சந்தித்திருக்கக் கூடிய மக்களுக்கும் தமிழ்நாடு அரசு தேவையான நிவாரணத்தை வழங்கும்.

● இந்த மழை, வெள்ளத்தினால் உயிரிழந்தவர்களின் குடும்பத்திற்கு, இழப்பீடுத் தொகையை ரூபாய் 4 இலட்சத்திலிருந்து, 5 இலட்சம் ரூபாயாக உயர்த்தி வழங்கிடவும்;

● சேதமடைந்த குடிசைகளுக்காக ஏற்கனவே வழங்கப்படும் தொகை ரூபாய் 5 ஆயிரத்தினை, ரூபாய் 10 ஆயிரமாக உயர்த்தி வழங்கிடவும்;

● மழையினால் 33 விழுக்காடு மற்றும் அதற்கு மேலாகப் பாதிக்கப்பட்ட நெற்பயிர் உள்ளிட்ட இரவைப் பாசனப் பயிர்களுக்கு ஹைட்ரோ ஒன்றுக்கு 13 ஆயிரத்து 500 ரூபாயிலிருந்து, 17 ஆயிரம் ரூபாயாக உயர்த்திவழங்கிடவும் உத்தரவிட்டுள்ளேன்.

● பலாண்டி பயிர்கள் மற்றும் மரங்கள் 33 விழுக்காடு மற்றும் அதற்கு மேலாகச் சேதமுற்றிருப்பின், இழப்பீடாக ஹைட்ரோ ஒன்றுக்கு ரூபாய் 18 ஆயிரம் ரூபாயிலிருந்து, 22 ஆயிரத்து 500 ரூபாயாக உயர்த்தி வழங்கிடவும்;

● மழையினால் 33 விழுக்காடு மற்றும் அதற்கு மேலாகப் பாதிக்கப்பட்ட மானாவாரிப் பயிர்களுக்கு ஹைட்ரோ ஒன்றுக்கு 7,410 ரூபாயிலிருந்து, 8,500 ரூபாயாக உயர்த்தி வழங்கிடவும்;

● 33,000 ரூபாயாக இருந்த எஞ்சு, பசு உள்ளிட்ட கால்நடைகளின் உயிரிழப்பு நிவா

ரணத்தை, 37,500 ரூபாயாக உயர்த்தி வழங்கிடவும்;

● 3,000 ரூபாயாக இருந்த வெள்ளாடு, செம்மறி ஆடு உயிரிழப்பு நிவாரணத்தை 4,000 ரூபாயாக உயர்த்தி வழங்கிடவும்;

● சேதமடைந்த படகுகள் மற்றும் வகைகளுக்கு நிவாரண உதவிகளைப் பொறுத்தவரையில், முழுமையாக சேதமடைந்த கட்டுமானங்களுக்கு (பீன்பிடி வலைகள் உட்பட), 32,000 ரூபாயிலிருந்து, 50 ஆயிரம் ரூபாயாகவும், பகுதியாக சேதமடைந்த கட்டுமானங்களுக்கு 10 ஆயிரம் ரூபாயிலிருந்து, 15 ஆயிரம் ரூபாயாகவும், முழுவதும் சேதமடைந்த வல்லம் வகை படகுகளுக்கு வழங்கப்படும் அதிகபட்ச மானியத் தொகை ரூபாய் 75 ஆயிரத்திலிருந்து, ஒரு இலட்சம் ரூபாயாகவும், முழு வதும் சேதமடைந்த இயந்திரப் படகுகளுக்கு வழங்கப்படும் அதிகபட்ச மானியத் தொகை ரூபாய் 5 இலட்சத்திலிருந்து, ரூபாய் 7 லட்சத்து 50 ஆயிரமாகவும் உயர்த்தி வழங்கிடவும், சேதமடைந்த வலைகளுக்கு வழங்கப்படும் நிவாரணத் தொகை

ரூபாய் 10 ஆயிரத்திலிருந்து, ரூபாய் 15 ஆயிரமாக உயர்த்தி வழங்கிடவும் உத்தரவிட்டுள்ளேன்.

● அதி கனமழையின் காரணமாக, தூத்துக்குடி மற்றும் திருவெல்வேலி ஆகிய மாவட்டங்களில் மிகக் கடுமையாக வெள்ள பாதிப்பு ஏற்பட்டுள்ள வட்டங்களில், பாதிக்கப்பட்ட மக்களுக்கு குடும்ப அட்டை அடிப்படையில் நிவாரணமாக 6 ஆயிரம் ரூபாயாக வழங்கப்படும்.

● இந்த மாவட்டங்களில் உள்ள இதர வட்டங்களுக்கும் மற்றும் கள்ளியாகுமரி, தென்னாசி ஆகிய மாவட்டங்களிலும் பாதிப்புள்ள ஏற்பட்டுள்ளதை கருத்தில் கொண்டு அங்குள்ள அனைத்து குடும்ப அட்டைதாரர்களுக்கும் 1000 ரூபாய் வழங்கப்படும் என தெரிவித்துக் கொள்கிறேன்.

அமைச்சர்களும், அதிகாரிகளும் இறுதிவரை இங்கேயே தங்கி மக்கள் காப்புப் பணிகளில் நிசையமாக ஈடுபட இருக்கிறார்கள் என்பதையும் நான் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தெரிவித்தார்.



விருதுநகரில் வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன் அவர்களின் தாயார் மறைந்த அமராவதியம்மாள் அவர்களின் உடலுக்கு இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் நேரில் வந்து அஞ்சலி செலுத்தினார். உடன் சட்டப் பேரவைத் தலைவர் மு.அப்பாவு, நிதி மற்றும் மின்சாரத் துறை அமைச்சர் தங்கம் தென்னரசு, போக்குவரத்துத்துறை அமைச்சர் எஸ்.எஸ்.சிவசங்கர், பள்ளிக்கல்வித் துறை அமைச்சர் அன்பில் மகேஷ் பொய்யாமொழி, நாடாளுமன்ற உறுப்பினர் தனுஷ் குமார், சட்டமன்ற உறுப்பினர்கள் ஏ.ஆர்.ஆர்.சீனிவாசன், கோ.தளபதி, தங்கப் பாண்டியன், ரெகுநாதன், ஒன்றிய செயலாளர்கள் பொன்னுத்தம்பி, முருகேஷன், முனியாண்டி, மல்லி ஆறுமுகம், விருதுநகர் நகரச் செயலாளர் எஸ்.ஆர்.எஸ்.தனபாஸன், காரியாபாடி செந்தில், இளைஞர் அணி கே.ஜி.ராஜகுரு, கீருஷ்ண குமார், இலக்கிய அணி மலையரசன், மதுரை வைகைப் பரமன், முன்னாள் சட்டமன்ற உறுப்பினர் தனுஷ் கோடி, வி.பி.ராஜன், அருப்புக்கோட்டை சேர்மன் சிவப்பிரகாசம் சுந்தரலட்சுமி மற்றும் கழகத் தொண்டர்கள் அஞ்சலி செலுத்தினர்.

“மக்களுடன் முதல்வர்” திட்டத்தின்கீழ்

மனுக்களைப் பதிவு செய்யும் சிறப்பு முகாம்!

அமைச்சர் எஸ்.ரகுபதி - கே.கே.செல்லப்பாண்டியன் பார்வையிட்டனர்!

புதுக்கோட்டை, டிச. 23 - புதுக்கோட்டை நகராட்சி, நகர்மன்றத்தில் நடைபெற்ற “மக்களுடன் முதல்வர்” திட்டத்தின்கீழ், மனுக்களை பதிவு செய்யும் சிறப்பு முகாமினை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 19.12.2023 அன்று பார்வையிட்டார்.

இதில் அமைச்சர் எஸ்.ரகுபதி தெரிவித்ததாவது; தமிழ்நாடு முதலமைச்சர் அவர்கள் ஏழை, எளிய பொதுமக்களுக்கு தமிழக அரசின் திட்டங்கள் உடனுக்குடன் சென்றுசேர்வதை உறுதி செய்யும் வகையில் பல்வேறு நடவடிக்கைகளை மேற்கொண்டு வருகிறார்கள். அந்தவகையில், அரசின் சேவைகள் விரைவாகவும்

எளிதாகவும் மக்களை சென்றடையும் வகையிலும், நிர்வாகத்தில் வெளிப்படாத தன்மையை ஏற்படுத்திடவும், “மக்களுடன் முதல்வர்” என்ற புதிய திட்டம் 18.12.2023 அன்று தமிழ்நாடு முதலமைச்சர் அவர்களால் தொடங்கி வைக்கப்பட்டது.

அதன்படி, புதுக்கோட்டை மாவட்டத்தில் புதுக்கோட்டை நகராட்சி, அறந்தாங்கி நகராட்சி, அன்னவாசல் பேரூராட்சிப் பகுதிகளில் நடைபெறுகிறது. இம்முகாம்கள் அனைத்து தரப்பு மக்களுக்கும் 13 அரசுத் துறைகளின் சேவைகள் எளிதில் கிடைத்திடவும், தாமதங்களைத் தவிர்த்திடும் வகையிலும் நடத்தப்படுகிறது.

மேலும் இம்முகாமில், இன்றையதினம் “மக்களுடன் முதல்வர்” திட்டத்தின்

கீழ் மின்இணைப்பில் பெயர் மாற்றம் வேண்டி அளிக்கப்பட்ட மனுவின்படி உடனடி தீர்வு காணப்பட்டு மின் இணைப்பில் பெயர் மாற்றத்திற்கான ஆணையினையும் மற்றும் 18.12.2023 அன்று மாற்றுத் திறனாளிகளுக்கான மத்திய அரசின் தனித்துவம் வாய்ந்த அடையாள அட்டை (UID) வேண்டி அளிக்கப்பட்ட மனுவின்படி உடனடி தீர்வு காணப்பட்டு மத்திய அரசின் தனித்துவம் வாய்ந்த அடையாள அட்டையினையும் மனுதாரர்களுக்கு வழங்கப்பட்டுள்ளது.

எனவே பொதுமக்கள் அவைவரும் தங்களுக்கான கோரிக்கைகளை மனுக்களாக இம்முகாம்களில் அளித்து பயன்பெறலாம் என சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்


துறை அமைச்சர் எஸ்.ரகுபதி தெரிவித்தார். இந்திகழ்வில், முன்னாள் அரசு வழக்கறிஞர் கே.கே.செல்லப்பாண்டியன் புதுக்கோட்டை சட்டமன்ற உறுப்பினர் மரு.வை.முத்துராஜா மாவட்ட வருவாய் அலுவலர் மா.செல்வி, நகர்மன்றத் தலைவர் திகைவி செந்தில், நகர்மன்றத் துணைத் தலைவர் எம்.வியாகத் அலி, மாவட்ட ஊராட்சி குழு உறுப்பினர் மு.க.ராமகிருஷ்ணன், தனித்துணை ஆட்சியர் (சமூக பாதுகாப்புத் திட்டம்) மு.செய்யுது முகம்மது, புதுக்கோட்டை நகராட்சி ஆணையர் ஷியாமளா, அறங்காலர் குழுத் தலைவர் தவ.பாஞ்சாலன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் கலந்துகொண்டனர்.

சாதிய ஆதிக்க சக்திகளுக்கு எதிரான போராட்டம்!

‘தீக்கதிர்’ நாளேடு தலையாங்கம்!

சென்னை, டிச. 23 - சாதிய ஆதிக்க சக்திகளுக்கு எதிரான போராட்டம் தொடர்பாக ‘தீக்கதிர்’ நாளேடு தலையாங்கம் எழுதியுள்ளது. அது வருமாறு:- தீண்டாமை மற்றும் சாதி அடிப்படையிலான பாடுபாடு கூடாது. அது பெருங்குற்றம் என்கிறது சட்டம். இந்திய அரசியலமைப்பின் 17 ஆவது பிரிவு தீண்டாமையை தடை செய்கிறது. பிரிவு 15 (2) இன்படி, எந்தவொரு குழுவிலும் பொது இடங்களுக்குச் செல்லலாம். அவர்களின் உரிமைகளுக்கு கட்டுப்பாடுகள் அல்லது நிபந்தனைகளை விதிக்கக் கூடாது என்கிறது. ஆனாலும் பட்டியல் மற்றும் பட்டியல் பழங்குடி மக்களுக்கு எதிரான வன்கொடுமைகள் தொடர்ந்து அதிகரித்து வருகின்றன. ஏன் இந்த நிலை?

கடந்த 9 ஆண்டுகளில் பட்டியலினத்தவர்களுக்கு எதிரான தாக்குதல் 43 விழுக்காடும், பட்டியல் பழங்குடியினருக்கு எதிரான தாக்குதல் 48 விழுக்காடும் அதிகரித்திருக்கிறது. இதில் பா.ஜ.க. ஆளும் மாநிலங்கள் முதலிடம் வகிக்கின்றன. தேசிய குற்ற ஆவணக் காப்பகத்தின் புள்ளி வி



வரங்களை ஆராய்ந்தால் அதிர்ச்சியளிக்கிறது. பாதிக்கப்படும் பெரும் பகுதியினர் கல்வி, தண்ணீர், உணவு, கண்ணியமான வேலை, கலாச்சாரம், சமயப் பங்கேற்பு, நில உரிமை, கருத்துச்சுதந்திரம், நீதிக்கான முறையீடு உள்ளிட்ட உரிமைகளை நாளும் போது இந்த தாக்குதல் கள் நடந்துள்ளன.

2014 ஆம் ஆண்டு முதல் 2022 வரை பட்டியலின மக்கள் மீதான தாக்குதல்களில் பா.ஜ.க. ஆளும் உத்தரப்பிரதேச மாநிலம் முதலிடத்தில் உள்ளது. அதே போல் பட்டியல் பழங்குடியின மக்கள் மீதான தாக்குதலில் கடந்த 20 ஆண்டுகளாக பா.ஜ.க. ஆட்சி செய்யும் மத்தியப் பிரதேசம் முதலிடம் வகிக்கிறது. 2022 புள்ளிவிவரத்தின்படி

பட்டியலின மக்களுக்கு எதிரான தாக்குதல்கள் பரவலாக உள்ளன. மொத்த குற்றங்கள் 75 ஆயிரத்து 582. உத்தரப் பிரதேசத்தில் மட்டும் 15 ஆயிரத்து 368 வழக்குகள் பதிவு செய்யப்பட்டிருக்கிறது. பா.ஜ.க. ஆளும் மாநிலங்கள் தலித்களை அடக்கி ஒடுக்கம் செய்யும் பா.ஜ.க. குவத்தில் முதலிடத்தில் இருப்பது தற்செயலானது அல்ல. நது, அதன் ஒருபகுதியாகவே சார்ந்ததாகவும் இருக்கிறது. இந்திய அரசியல் சாசனத்தை அமல்படுத்துவதற்குப் பதிவு முறையை முன்வைத்து பா.ஜ.க. வின் கொள்கை வலித்துக்களின் மீதான தாக்குதலையும் ஊக்கப்படுத்துகிறது. தலித் மக்கள் தங்களின் உரிமைகளை நிலை நாட்ட, சாதிய ஆதிக்க சக்திகளுக்கு எதிரான போராட்டத்தோடு, ஆர்.எஸ்.எஸ். அப்படியே இருக்க வேண்டும் என்கிற மனுநீதி யின் வர்ணாசிரம முறையை முன்வைத்து போராட்டத்தையும் இணைத்து நடத்த வேண்டும்.

இவ்வாறு தீக்கதிர் நாளேடு உறவு சமுதாயத்தில் ஆதிக்க தலையாங்கம் எழுதி உள்ளது.

அமைச்சர் கே.கே.எஸ்.எஸ்.ஆர்.இராமச்சந்திரன் தாயார்

திருமதி அமராவதி அம்மாள் மறைவு!

முதல்வர் மு.க.ஸ்டாலின் இரங்கல்!

சென்னை, டிச. 23 - முதல்வர் மு.க.ஸ்டாலின் அவர்கள் அமைச்சர் கே.கே.எஸ்.எஸ்.ஆர். இராமச்சந்திரன் அவர்களின் தாயார் திருமதி.அமராவதி அம்மாள் அவர்களின் மறைவுக்கு தொலைபேசி மூலம் இரங்கல் தெரிவித்து செய்தி வெளியிட்டுள்ளார்.

கழகத் தலைவர் முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:- வருவாய் மற்றும் பேரிடர் மேலாண்மைத்துறை அமைச்சரும் விருதுநகர் தெற்கு மாவட்டக் கழகச் செயலாளருமான கே.கே.எஸ்.எஸ்.ஆர்.இராமச்சந்திரன் அவர்களின் தாயார் திருமதி. அமராவதி அம்மாள் அவர்கள் வயது மூப்பின் காரணமாக மறைவெய்திய செய்தி கேட்டு மிகவும் வருத்தமுற்றேன். அன்பின் திருவுருவான அன்மையை இழந்து தவிக்கும் கே.கே.எஸ்.எஸ்.ஆர். இராமச்சந்திரன் அவர்களுக்கும் அவரது குடும்பத்தார்க்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் அவர்கள் தெரிவித்துள்ளார்.

தொலைபேசி மூலம் இரங்கல்!
மேலும், முதலமைச்சர் மு.க.ஸ்டாலின் அவர்கள் அமைச்சர் கே.கே.எஸ்.எஸ்.ஆர். இராமச்சந்திரன் அவர்களைத் தொலைபேசி வாயிலாகத் தொடர்பு கொண்டும் தனது இரங்கலைத் தெரிவித்தார்.



முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு ஈரோடு மாவட்டம், திண்டிவோளாளர் மகளிர் கல்லூரியில் நடைபெற்ற “சட்டமன்ற நாயகர் கலைஞர்” கருத்தரங்கில் அரசு தலைமை கொறடா முனைவர் கோவி.செழியன் வெற்றி பெற்ற கல்லூரி மாணவியர்களுக்கு பரிசுகள் மற்றும் பாராட்டுச் சான்றிதழ்களை வழங்கினார். உடன் ஈரோடு மாநகராட்சி மேயர் திருமதி.சு.நாகரத்தினம், அந்தியூர் சட்டமன்ற உறுப்பினர் ஏ.ஜி.வெங்கடாசலம், ஈரோடு வருவாய் கோட்டாட்சியர் சீவ்முகமார், தமிழ்நாடு சட்டமன்ற கூடுதல் செயலர் ரவிச்சந்திரன், தமிழ்நாடு அரசு சட்டப்பேரவை இணைச் செயலாளர் திருமதி.ஸ்ரீவித்யா, துணைச்செயலாளர்கள் ராஜேந்திரன், கணேஷ் கோவிந்தன், மண்டல கல்லூரி கல்வி இணை இயக்குநர் திருமதி.கலைச்செல்வி, ஈரோடு மாநகராட்சி துணை மேயர் வே.செல்வராஜ், மாநகராட்சி மண்டல குழு தலைவர் குறிஞ்சி என்.தண்டபாணி, ஈரோடு மாவட்ட ஊராட்சிக்குழு துணைத் தலைவர் திருமதி.கஸ்தூரி, முன்னாள் சட்டமன்ற உறுப்பினர் குருசாமி உடப. பலர் உள்ளனர்.

தென்மாவட்ட மழை காரணமாக பாதிக்கப்பட்ட மாவட்டங்களுக்கு இரண்டாம் நாளாக நீலகிரி மாவட்டம் உதகையிலிருந்து உணவுகள், காய்கறி மற்றும் அத்தியாவசிய வளம் நிவாரணப் பொருட்களை ஏற்றிச் சென்ற வாகனங்களை நீலகிரி மாவட்ட ஆட்சியர் திருமதி மு.அருணா கொடியசைத்து வழி அனுப்பி வைத்தார்.